



ఢిల్లీకి ఉగ్ర ముప్పు

- అలర్ట్ చేసిన ఇంటిలిజెన్స్
- అప్రమత్తమైన కేంద్ర ప్రభుత్వం
- బంగ్లా, పాక్ బోర్డర్లో మరింత నిఘా
- ఢిల్లీ, జమ్మూకాశ్మీర్లో భద్రత కట్టుదిట్టం
- సరిహద్దుల గుండా చొరబాట్లకు అవకాశం
- టైర్-2 నగరాలపై కూడా ఉగ్రవాదుల దృష్టి
- తప్పుడు హెచ్చరికలతో దృష్టి మళ్లించే పూర్వచాం
- పాక్ సరిహద్దులో 'అవరేషన్ అలర్ట్' అమలు

03

స్వాతంత్ర్య దినోత్సవ వేళ ఉగ్ర ముప్పుపై హెచ్చరికలు

స్వాతంత్ర్య దినోత్సవ వేడుకలను లక్ష్యంగా చేసుకుని ఉగ్రవాదులు దాడులకు పాల్పడే అవకాశం ఉందన్న ఇంటిలిజెన్స్ హెచ్చరికలతో కేంద్ర ప్రభుత్వం అప్రమత్తమైంది. పాకిస్థాన్ ఐఎన్ఐ మద్దతుతో ఉగ్రవాదులు దేశంలోని కీలక ప్రాంతాలను టార్గెట్ చేసే ప్రమాదం ఉందన్న సమాచారంతో పాక్, బంగ్లాదేశ్ సరిహద్దుల్లో భద్రతను కట్టుదిట్టం చేస్తూ ప్రత్యేక నిఘా చర్యలు చేపట్టింది



3.43 కోట్ల మందికి స్మార్ట్ రేషన్ కార్డులు

- 15న సంగారెడ్డిలో లక్ష మందితో భారీ బహిరంగ సభ
- జనసమీకరణ, భద్రత, వేదిక ఏర్పాట్లపై ఫోకస్
- ప్రారంభించనున్న సీఎం రేవంత్ రెడ్డి
- ఏర్పాట్లపై మంత్రి ఉత్తమ్ సమీక్ష

హైదరాబాద్ ఆగస్టు 11. (మహాప్రభ)

పండ్రాగస్టు రోజు సంగారెడ్డి పట్టణంలో లక్ష మందితో భారీ బహిరంగ సభ నిర్వహించాలని రాష్ట్ర ప్రభుత్వం నిర్ణయించింది. జనసమీకరణ, భద్రత, వేదిక తదితరాంశాలపై ఫోకస్ పెట్టింది. ఇదే అంశంపై మంగళవారం హైదరాబాద్లోని సచివాలయంలో మంత్రి ఉత్తమ్ కుమార్ రెడ్డి, టీపీసీసీ వర్గింగ్ ప్రెసిడెంట్ జగ్గారెడ్డి సమీక్షా సమావేశాన్ని నిర్వహించారు. సంగారెడ్డి కలెక్టర్ ప్రతీక్ జైన్, నారాయణ్ ఖేడ్ ఎమ్మెల్యే సంతోష్ రెడ్డి, సెన్సిస్ చైర్మన్ గిరిధర్ రెడ్డితోపాటు పలువురు ఉన్నతాధికారులు పాల్గొన్నారు. అన్ని జిల్లాల కలెక్టర్లతోనూ మంత్రి వీడియో కాన్ఫరెన్సు నిర్వహించారు. వైద్యారంగ్ శాఖ మంత్రి దామోదర్ రాజనర్సింహ మెరల్ ఫీవర్తో బాధపడుతుండటం వల్ల ఈ సమావేశానికి హాజరుకాలేకపోయారు. మంత్రి ఉత్తమ్కుమార్ రెడ్డి మాట్లాడుతూ ప్రభుత్వం

మిగతా 3 లో

పాతబస్తీ మెట్రో పనుల్లో వేగం పెంచాలి

వీలైనంత త్వరగా టెండర్ ప్రక్రియ ప్రారంభించాలి



- ఎంజీబీఎస్--చాంద్రాయణగుట్ట కాలిడార్పై ప్రత్యేక దృష్టి
- రోడ్డు విస్తరణ, భూసేకరణ పనులు పూర్తి చేయాలి
- పెరుగుతున్న రద్దీకి కొత్త కోచ్ ల కొనుగోలు
- ప్రయాణికుల కోసం అదనపు బోగీల ఏర్పాటు
- ఫేజ్-2 పనులకు ఢిల్లీ మెట్రో సలహాలు
- మెట్రో విస్తరణపై ఉన్నతస్థాయి సమీక్ష
- డిసెంబర్లో ఇన్వెస్ట్ తెలంగాణ గ్లోబల్ సమ్మిట్
- పెట్టుబడుల ఆకర్షణకు అంతర్జాతీయ ప్రమాణాల ఏర్పాట్లు
- గత సమ్మిట్ ఫలితాలపై నివేదిక కోరిన సీఎం
- అధికారులకు సీఎం రేవంత్ రెడ్డి ఆదేశం

హైదరాబాద్ ఆగస్టు 11. (మహాప్రభ)

హైదరాబాద్ మెట్రోరైలు రెండో దశలో భాగంగా పాతబస్తీ మెట్రో పనుల్లో వేగం పెంచాలని ముఖ్యమంత్రి రేవంత్ రెడ్డి అధికారులను ఆదేశించారు. హైదరాబాద్ మెట్రో రైల్ లిమిటెడ్ (హెచ్ఎంఆర్ఎల్)కు సంబంధించిన పలు అంశాలపై చర్చించేందుకు మంగళవారం సీఎం ఉన్నతాధికారులతో సమావేశమయ్యారు. ఈ సందర్భంగా అధికారులకు పలు కీలక సూచనలు చేశారు. ఎంజీబీఎస్ నుంచి చాంద్రాయణగుట్ట వరకు 7.5 కిలోమీటర్ల పొడవునా రోడ్డు విస్తరణ పనులను వీలైనంత త్వరగా పూర్తి చేయాలని ఆయన ఆదేశించారు. ఈ కారీడార్ లో మెట్రో పనులకు సంబంధించి టెండర్ ప్రక్రియను మొదలు పెట్టాలని సూచించారు. మెట్రో విస్తరణకు సంబంధించి పెండింగ్ లో ఉన్న భూ సేకరణ పనులను వీలైనంత త్వరగా పూర్తి చేయాలని అన్నారు. హైదరాబాద్ మెట్రోకు రోజురోజుకూ రద్దీ పెరుగుతున్న నేపథ్యంలో దానికి అనుగుణంగా

మిగతా 3 లో



ఎదురుదెబ్బ

- బ్యాంక్ ఖాతాల ఫ్రీజ్పై ఊరట నిరాక
- ఈడి చర్యలకు సుప్రీంకోర్టు గ్రీన్ సిగ్నల్
- కలకత్తా హైకోర్టు తీర్పుకు మద్దతు
- రూ.440 కోట్ల నిధులపై కొనసాగుతున్న ఆంక్షలు
- మనీ లాండరింగ్ కేసులో వేగంగా విచారణ
- రోజువారీ ఖర్చులకు మాత్రమే పరిమిత అనుమతి
- నిధుల మళ్లంపుపై ఈడి కీలక ఆరోపణలు
- విమానం, హెలికాప్టర్ కొనుగోళ్లపై అనుమానాలు
- ఆరు ఖాతాలు ఫ్రీజ్.. మూడింటికి టీఎంసీ సంబంధం

03


టీఎంసీకి సుప్రీంకోర్టులో ఎదురుదెబ్బ

అరుణాచల్ ప్రదేశ్ ఎప్పటికీ భారత్ లో అంతర్భాగమే

- చైనా వ్యాఖ్యలకు భారత్ గట్టి సమాధానం
- 'వాస్తవాన్ని ఎవరూ మార్చలేరు' అంటూ స్పష్టీకరణ
- సరిహద్దు శాంతి ద్వైపాక్షిక సంబంధాలకు కీలకం
- ఎల్ఏసీ వెంట పరిస్థితులపై భారత్-చైనా సమీక్ష
- పెండింగ్ సమస్యల పరిష్కారానికి దౌత్య, సైనిక మార్గాలు
- డబ్బూఘాంసీసీ, కమాండర్ స్థాయి చర్యలు కొనసాగింపు

03

అరుణాచల్ ప్రదేశ్ ఎప్పటికీ భారత్ లో అంతర్భాగమే





ప్రయివేటు నర్సులకు హెల్త్ ఇన్సూరెన్స్ కల్పించాలి

- నర్సుల సమస్యలపై తెలంగాణ రక్షణ సేన స్పందన
- హాస్పిటల్ యాజమాన్యాలతో ప్రభుత్వం చర్చించాలని డిమాండ్
- హెల్త్ ఇన్సూరెన్స్ లేకపోవడం బాధాకరం
- సిబ్బంది సంక్షేమంపై యాజమాన్యాల నిర్లక్ష్యమా?
- ఎన్ వేళలు, జీతాల అంశాల్లో నర్సుల ఆందోళనలు
- స్థానిక ఉద్యోగులకు ప్రాధాన్యం ఇవ్వాలని డిమాండ్
- ప్రైవేట్ ఆస్పత్రులకు స్వచ్ఛమైన మార్గదర్శకాలు అవసరం
- నర్సుల హక్కుల పరిరక్షణకు ప్రభుత్వం జోక్యం చేసుకోవాలి
- ప్రైవేట్ ఆస్పత్రి సిబ్బందికి అందగా ఉంటామన్న కవిత

హైదరాబాద్ ఆగస్టు 11. (మహాప్రభ)

ప్రయివేటు ఆస్పత్రుల్లో పని చేసే నర్సులకు హెల్త్ ఇన్సూరెన్స్ లేకపోవడం బాధకరమని తెలంగాణ రక్షణ సేన చీఫ్ కల్వకుంట్ల కవిత ఆవేదన వ్యక్తం చేశారు. మంగళవారం బంజారాహిల్స్ లోని తెలంగాణ రక్షణ సేన రాష్ట్ర కార్యాలయంలో తనను కలిసిన ప్రయివేటు హాస్పిటల్స్ నర్సులతో ఆమె మాట్లాడారు.

మిగతా 3 లో



పాలిమర్ కరెన్సీ నోట్లకు కేంద్రం గ్రీన్ సిగ్నల్

- రూ.10, రూ.20 నోట్లపై ప్రయోగాత్మక అమలు
- ఒక్కో డినామిన్ షన్ లో 100 కోట్ల నోట్లు జారీ
- ఆర్బీఐ సిఫార్సుతో ముందడుగు వేసిన కేంద్రం
- విజయవంతమైతే దేశవ్యాప్తంగా విస్తరణకు అవకాశం
- కాగితపు నోట్లకు ప్రత్యామ్నాయం కాదన్న ప్రభుత్వం
- ప్రాథమిక దశలోనే పాలిమర్ నోట్ల సేకరణ ప్రక్రియ
- అమలు తేదీ, వ్యయంపై ఇంకా స్పష్టత లేదు
- ఎక్కువ కాలం మన్నే నోట్లపై ప్రభుత్వ దృష్టి
- అంతర్జాతీయ అనుభవాలు ఆధారంగా కొత్త ప్రయోగం

03

పాలిమర్ కరెన్సీ నోట్లకు కేంద్రం గ్రీన్ సిగ్నల్

సర్ పేర అర్జుల ఓట్ల తొలగింపుపై పోరాటం

దాదాపు 74 లక్షల ఓట్లు తొలగించే అవకాశం

- అర్జులైన ఓటర్ల హక్కులు కాపాడేందుకు చర్యలు
- కొండల్ రెడ్డికి భూకేటాయింపులపై సమగ్ర విచారణ జరపాలి
- టెన్సరాక్ట్ కంపెనీకి రూ.200 కోట్ల విలువైన భూమి కేటాయింపా?
- వాస్తవాలు తేలేవరకు ప్రభుత్వాన్ని వదిలిపెట్టం
- బీఆర్ఎస్ వర్కింగ్ ప్రెసిడెంట్ కేటీఆర్

హైదరాబాద్ ఆగస్టు 11. (మహాప్రభ)

సర్ ప్రక్రియలో అర్జులైన కొంతమంది ఓటర్ల పేర్లు తొలగించబడుతున్నట్లు కనిపిస్తోందనీ, అర్జులైన ప్రతి ఓటరుకు న్యాయం జరిగేలా న్యాయవరంగా, పార్టీ వరంగా అన్ని చర్యలు తీసుకుంటామని బీఆర్ఎస్ వర్కింగ్ ప్రెసిడెంట్ కల్వకుంట్ల తారక రామారావు (కేటీఆర్) స్పష్టం చేశారు. అర్జులైన ఓట్లు తొలగించకుండా పోరాటం చేస్తామని తెలిపారు. మంగళవారం హైదరాబాద్లోని తెలంగాణ భవన్లో సర్ కమిటీతో కేటీఆర్ సమావేశమయ్యారు. అనంతరం మీడియాతో ఆయన మాట్లాడుతూ సర్ ప్రక్రియపై ఆందోళన వ్యక్తం చేశారు. సర్ ప్రక్రియ ప్రారంభానికి ముందు రాష్ట్రంలో మొత్తం 3.39 కోట్ల ఓట్లు ఉన్నాయని చెప్పారు. అందులో దాదాపు 74 లక్షల ఓట్లు 'అనీకల్ కలెక్టుబల్'గా ఉన్నాయనీ, వాటి నుంచి ఇప్పటివరకు స్పందన


మిగతా 3 లో

నేడు అరుదైన సంపూర్ణ సూర్యగ్రహణం

- 55 దేశాల్లో కనిపించనున్న ఖగోళ అద్భుతం
- భారత్ లో మాత్రం కనిపించని సూర్యగ్రహణం
- 1999 తర్వాత ఐరోపాలో అరుదైన దృశ్యం
- సూర్యుడు--చంద్రుడు--భూమి ఒకే సరళరేఖల్లో
- చంద్రుడు పూర్తిగా కప్పిస్తేనే సంపూర్ణ గ్రహణం
- ఖగోళ ప్రీమికుల్లో ఉత్సాహం
- ప్రపంచవ్యాప్తంగా ప్రత్యేక వీక్షణ ఏర్పాట్లు
- ఆకాశంలో అద్భుత దృశ్యానికి కౌంటిడౌన్

03

నేడు అరుదైన సంపూర్ణ సూర్యగ్రహణం





అర్బులైన వారికి చేయూత పెన్నెన్లు దరఖాస్తుల స్వీకరణ పారదర్శకంగా జరగాలి.

-స్వీకరించిన దరఖాస్తుల డేటా ఎంట్రి
-అధికారుల సమన్వయంతో పబ్లిష్డ్ పర్సనెల్లో ముందు పోవాలి.
--చేయూత పెన్నెన్ కోసం హెల్ప్ డెస్క్ ఏర్పాటు.
-జిల్లా కలెక్టర్ ప్రతిమా సింగ్.



మెదక్ జిల్లా -11ఆగస్టు (మహాప్రభ) .

ప్రభుత్వం నూతనంగా అందించే 7 రకాల చేయూత పెన్నెన్లకు అర్బులైన వారి దరఖాస్తుల స్వీకరించాలని జిల్లా కలెక్టర్ ప్రతిమా సింగ్ అధికారులను ఆదేశించారు. మంగళవారం జిల్లా కలెక్టర్ కార్యాలయం లోని మినీ సమావేశ మందిరం నుంచి జిల్లా అధికారులు, ఎం పి డి ఓలు, మండల స్పెషల్ అధికారులతో గూగుల్ మీట్ సమావేశం నిర్వహించారు.ఈ సందర్భంగా జిల్లా కలెక్టర్ ప్రతిమా సింగ్ మాట్లాడుతూ.. ప్రభుత్వం ఈ నెల 15 నుంచి నూతనంగా ఇచ్చే చేయూత పెన్నెన్ కోసం దరఖాస్తులను పరిశీలించి, అర్బులైన వారిని గుర్తించాలని, ప్రజా ప్రతినిధుల నుంచి, ప్రజావాణి కార్యక్రమంలో పెన్నెన్ కోసం వచ్చిన దరఖాస్తులను తక్షణమే ఎంట్రి చేయాలన్నారు.చేయూత పెన్నెన్ దరఖాస్తుల కోసం హెల్ప్ డెస్క్ నెంబర్ ఏర్పాటు చేస్తున్నట్లు తెలిపారు.ప్రతి ఎం పి డి ఓ కార్యాలయం, మున్సిపల్ ఆఫీస్ వద్ద చేయూత పెన్నెన్ కోసం ప్రజలకు అవగాహన కల్పించేలా ప్లెక్సీలు ఏర్పాటు చేయాలని సూచించారు. వృద్ధాప్య పింఛన్లు మరియు బీడీ కార్డుకుల పెన్నెన్లనుసహాయించి మిగతా పెన్నెన్ దరఖాస్తులను త్వరగా పరిష్కరించాలన్నారు.వృద్ధాప్య , బీడీ కార్డుకుల పింఛన్లపై ప్రభుత్వం అనుమతించిన తర్వాత వాటిని పరిష్కరించాలన్నారు. అధికారులు, ప్రజా ప్రతినిధుల సమన్వయంతో చేయూత పెన్నెన్ దరఖాస్తులను పరిష్కరించాలన్నారు.ఈ కార్యక్రమంలో జిల్లా గ్రామీణ అభివృద్ధి అధికారి శ్రీనివాసరావు, జడ్పీ సీఈఓ ఎల్లయ్య, జిల్లా అధికారులు తాహసీల్దార్లు,ఎంపీడీఎస్‌లు, మండల ప్రత్యేక అధికారులు, ఏపీఎల్లు, సిబ్బంది తదితరులు పాల్గొన్నారు.

గిరిజన బద్దపై అక్కసు

రాజకీయంగా ఎదుర్కోలేక దొడ్డి దారిన బ్యానర్లు చించివేత వారిపై కఠిన చర్యలు తీసుకోవాల్సి- కౌన్సిలర్ జైపాల్ నాయక్

తూప్రాన్ ఆగస్టు 11(మహా ప్రభ)

మెదక్ జిల్లా తూప్రాన్ మున్సిపల్ మహంకాళీ జాతర సందర్భంగా తూప్రాన్ లోని జెండా వద్ద ఏర్పాటు చేసిన ప్లెక్సీ బ్యానరు పై ఉన్న తన ఫోటో ను సోమవారం రాత్రి గుర్తు తెలియని వ్యక్తులు చించివేశారని 4వ వార్డు మున్సిపల్ కౌన్సిలర్ రాఫోడ్ జైపాల్ నాయక్ తెలిపారు. బ్యానరు పై కేవలం తన ఫోటో మాత్రమే చించివేయడం ఒక గిరిజన బిడ్డడనైన తాను రాజకీయ ఎదుగుదలను చూసి ఓర్వలేక, దైరెక్టుగా తనను ఎదుర్కోలేక తమకున్న అక్కసును బ్యానరు పై చూపించి పైశాచిక ఆనందం పొందారని జైపాల్ తెలిపారు. దమ్ముంటే తనను ఎదుర్కోవాల్సి కానీ ఇలా బ్యానరును చించి చిల్లర రాజకీయాలు చేయొద్దని కుట్రదారులకు సూచించారు పోలీసులకు ఫిర్యాదు చేశానని దర్యాప్తు జరిపి చర్యలు తీసుకుంటామని పోలీసులు తెలిపారని కౌన్సిలర్ జైపాల్ నాయక్ తెలిపారు



యూనిఫామ్ స్ట్రీచింగ్ సెంటర్లను పరిశీలించిన డిఆర్డీఓ

డిఆర్డీఓ దామోదర్ రెడ్డి సూచనలు: నాణ్యతతో యూనిఫామ్లు కట్టండి
స్కూల్ యూనిఫామ్ల నాణ్యతపై డిఆర్డీఓ తనిఖీ



గాంధారి: ఆగస్టు 11(మహా ప్రభ)

గాంధారి మండలంలోని గ్రామపంచాయతీ పరిధిలో ఉన్న యూనిఫామ్ స్ట్రీచింగ్ సెంటర్లను డిఆర్డీఓ దామోదర్ రెడ్డి పరిశీలించారు. ఈ సందర్భంగా స్ట్రీచింగ్ చేస్తున్న కార్మికులకు సూచనలు, సలహాలు ఇచ్చారు. విద్యార్థులకు ఇచ్చే యూనిఫామ్లలో షర్టులకు జేబులు, కాలర్లు నీటుగా, నాణ్యతతో కట్టాలని ఆయన తెలిపారు. పాఠశాల విద్యార్థులకు ప్రభుత్వం అందించే యూనిఫామ్లు సకాలంలో, నాణ్యత ప్రమాణాలతో అందేలా చూడాలని అధికారులను ఆదేశించారు. ఈ కార్యక్రమంలో ఎంపీడిఓ, రాజేశ్వర్, ఎపిఎం ప్రసన్న కుమార్, సిసిలు తదితరులు పాల్గొన్నారు.

జరిమానా సరే.. పరిష్కారమేద?

గురుగ్రామ్ఆగస్టు 11(మహాప్రభ)

హర్యానాలోని గురుగ్రామ్‌లో భారీ వర్షాల కారణంగా రోడ్లు జలమయమై నదులను తలపిస్తుండటంతో 'కార్న్ 24' సంస్థ వినూత్నంగా ఒక బ్రాండ్‌డ్ నీలిరంగు పడవను రోడ్లపైకి తెచ్చింది. నగరంలో వరద పరిస్థితిని ఎద్దేవా చేస్తూ, నదరు సంస్థ చేసిన ఈ పనికి రూ 50,000 జరిమానా చెల్లించాల్సి వచ్చింది. ఈ ఘటనపై కార్న్ 24 సంస్థ బ్రాండ్ అండ్ కమ్యూనికేషన్ హెడ్ ప్రావీ శర్మ స్పందిస్తూ 'మేము చేసిన ఈ పనికి జరిమానా కట్టాం. అయితే అసలు నగరాన్ని ఇలా నీటిపాలు చేసిన అధికారులకు జరిమానా ఎవరు వేస్తారు?' అని ప్రశ్నించారు. ఈ పడవను తాము కేవలం అధికారుల వైభవ్యాన్ని రోడ్ల దుస్థితిని ఎత్తిచూపేందుకే ప్రయోగించామని ఆమె తెలిపారు. ఒక జోక్ రోజువారీ అవసరంగా మారినప్పుడు అది జోక్ కాదని ఆమె అన్నారు. రోడ్లపై పడవలు నడపాల్సిన పరిస్థితి రావడం దురదృష్టకరమని, తాము ఈ జరిమానాను భరించేందుకు సిద్ధమేనని ఆమె పేర్కొన్నారు. ప్రజలకు మేలు జరుగుతుందంటే తాము మరోసారి పడవను దించాల్సి వచ్చినా వెనుకాడజోమని తెలిపారు. కాగా ఈ ఘటనపై పూర్తి వివరాలు అంబాలాకి స్పందించగలనని గురుగ్రామ్ ట్రాఫిక్ పీసీపీ సత్యపాల్ యాదవ్ తెలిపారు. ఈ ఉదంతం సోషల్ మీడియాలో చర్చనీయాంశంగా మారింది.

సలాక కృష్ణమూర్తి శర్మ గారి జ్యోతిష్య జ్ఞానానికి జ్యోతిష్య రత్న బిరుదుతో గౌరవం

-మెదక్ ముత్తాయికోటలో తెలంగాణ బ్రాహ్మణ సేవ సమాఖ్య ఆధ్వర్యంలో ఘనంగా గౌరింటాకు సంబరం



మెదక్, ముత్తాయికోట, ఆగస్టు 11. (మహాప్రభ) ఆధ్యాత్మికతకు, సనాతన ధర్మ పరిరక్షణకు, వేద సంస్కృతికి ప్రతీకగా నిలుస్తున్న బ్రాహ్మణ సమాజం ఆధ్వర్యంలో మెదక్ పట్టణంలోని ముత్తాయికోటలో నిర్వహించిన గౌరింటాకు సంబరం భక్తి, ఆధ్యాత్మికత, సాంస్కృతిక వైభవంతో కన్నుల పండువగా జరిగింది. తెలంగాణ రాష్ట్ర బ్రాహ్మణ సేవ సమాఖ్య ఆధ్వర్యంలో రాష్ట్ర అధ్యక్షులు మాతూర్ రామేశ్వర్ శర్మ, మెదక్ జిల్లా అధ్యక్షులు శాలాక రాజేశ్వర్ శర్మ నాయకత్వంలో నిర్వహించిన ఈ కార్య క్రమానికి రాష్ట్ర, జిల్లా, మండల స్థాయి బ్రాహ్మణ సంఘాల ప్రతినిధులు, మహిళలు, యువత, బ్రాహ్మణ బంధువులు పెద్ద సంఖ్యలో హాజరై ఆధ్యాత్మిక వాతావరణాన్ని మరింత శోభాయమానంగా తీర్చిదిద్దారు. ఈ సందర్భంగా ప్రముఖ సీనియర్ బ్రాహ్మణోత్తములు, అపర చాణక్యుడిగా పేరుగాంచిన, ఎందరో జీవితాలకు జ్యోతిష్య జ్ఞానంతో మార్గదర్శకత్వం అందించిన జ్యోతిష్య నిపుణులు బ్రహ్మశ్రీ శాలాక కృష్ణమూర్తి శర్మ గారి విశిష్ట సేవలను గుర్తించి "జ్యోతిష్య రత్న" అనే ప్రతిష్ఠాత్మక బిరుదును ప్రధానం చేసి ఘనంగా సత్కరించారు.

వేదాలు, శాస్త్రాలు, జ్యోతిష్య విజ్ఞానం పట్ల అపారమైన పాండిత్యాన్ని కలిగి, గ్రహ గతులను విశ్లేషిస్తూ అనేకమంది జీవితాల్లో వెలుగులు నింపిన శాలాక కృష్ణమూర్తి శర్మ సేవలను ఈ సందర్భంగా పలువురు కొనియాడారు. జ్యోతిష్య శాస్త్రాన్ని కేవలం భవిష్యత్తును చెప్పే ప్రక్రియగా కాకుండా, మనిషి జీవితానికి దిశానిర్దేశం చేసే జ్ఞానవిజ్ఞానంగా భావిస్తూ ఆయన అందిస్తున్న సేవలు అభినందనీయమని పేర్కొన్నారు. 'గ్రహాల గమనాన్ని గమనించి... జీవిత

గమనానికి మార్గం చూపే జ్యోతిష్య పాండిత్యం" అనే రీతిలో శాలాక కృష్ణమూర్తి శర్మ గారి సేవలను పలువురు ప్రశంసించారు. ఆయన జ్ఞానం, అనుభవం, ఆధ్యాత్మిక చింతన, జ్యోతిష్య పరిజ్ఞానం ఎంతోమందికి ఆత్మవిశ్వాసాన్ని, ధైర్యాన్ని అందించాయని అన్నారు. గౌరింటాకు సంబరంలో మహిళలు సంప్రదాయ దుస్తుల్లో పాల్గొని గౌరింటాకు పెట్టుకుంటూ, సాంస్కృతిక కార్యక్రమాల్లో ఉత్సాహంగా పాల్గొన్నారు. సనాతన ధర్మ సంప్రదాయాలు, ఆచార వ్యవహారాలను భావితరాలకు అందించాల్సిన బాధ్యత ప్రతి ఒక్కరిపై ఉందని నిర్వాహకులు పేర్కొన్నారు. ఈ కార్యక్రమం ద్వారా బ్రాహ్మణ సమాజంలో ఐక్యత, ఆధ్యాత్మిక చైతన్యం, సాంస్కృతిక వారసత్వ పరిరక్షణకు మరింత బలం చేకూరిందని పలువురు అభిప్రాయపడ్డారు. ఈ కార్య క్రమంలో రాష్ట్ర, జిల్లా అధ్యక్షులు, తూప్రాన్, సర్వాపూర్, మెదక్ ప్రాంతాల అధ్యక్షులు, కార్యదర్శులు, వివిధ బ్రాహ్మణ సంఘాల ప్రతినిధులు, ప్రముఖులు, మహిళలు, యువతతో పాటు పెద్ద సంఖ్యలో బ్రాహ్మణ బంధువులు పాల్గొన్నారు. ఆధ్యాత్మిక పరిమళాలు వెదజల్లుతూ, సనాతన సంప్రదాయాల సౌరభాన్ని చాటుతూ సాగిన ఈ గౌరింటాకు సంబరం మెదక్ పట్టణంలో ప్రత్యేక ఆకర్షణగా నిలిచింది.

గ్రామాల్లోని సర్కారీ స్కూళ్లపై ఎందుకీ నిర్లక్ష్యం?

-15 నుంచి దేశవ్యాప్తంగా సీజేపీ ప్రచారం



న్యూఢిల్లీ ఆగస్టు 11(మహాప్రభ)

గ్రామీణ భారతంలో విద్యాపరమైన మౌలిక సదుపాయాల పట్ల ప్రభుత్వ నిర్లక్ష్యాన్ని ఎండగడుతూ గ్రామాలలో ప్రభుత్వ పాఠశాలలను మెరుగుపరిచేందుకు దేశవ్యాప్తంగా ఒక ప్రచారాన్ని ప్రారంభించనున్నట్లు సీజేపీ వ్యవస్థాపకుడు అభిజిత్ దీప్సే మంగళవారం ప్రకటించారు. ఆగస్టు 15న ఈ కార్యక్రమాన్ని దీప్సే ప్రారంభించనున్నారు.ప్రభుత్వ పాఠశాలల్లో మౌలిక సదుపాయాలను మెరుగుపరిచేందుకు ప్రజలు, విద్యార్థుల తల్లిదండ్రులు, గ్రామ నాయకులు కలిసికట్టుగా పనిచేయాలని ఆయన పిలుపునిచ్చారు. మహారాష్ట్ర హింగోలిలోని తన స్వగ్రమం నుంచి ఈ కార్యక్రమాన్ని ప్రారంభించనున్నట్లు చెప్పారు. స్వాతంత్ర్యానంతరం గడవిన 80 సంవత్సరాల్లో దేశంలో అత్యంత అధికంగా నిర్లక్ష్యానికి గురైనది గ్రామీణ ప్రాంతాల్లోని ప్రభుత్వ బడులేనని ఆయన చెప్పారు.

ఏటా వెయ్యి కోట్ల గుడ్డు వృథా..

-భారత్పై ఎన్ఈసీసీ నివేదిక వెల్లడి
-ఒకరు ఏడాదికి సగటున తినేవి 101

న్యూఢిల్లీ ఆగస్టు 11(మహాప్రభ)

భారతదేశంలో గుడ్ల వినియోగం, ఉత్పత్తిపై వెలువడిన నివేదిక పలు ఆసక్తికర వివరాలను వెల్లడించింది. నేషనల్ ఎగ్ కో ఆర్డినేషన్ కమిటీ(ఎన్ఈసీసీ) ప్రజల్లో గుడ్ల వినియోగాన్ని ప్రోత్సహిస్తున్నది. 25 వేల మందికిపైగా పౌల్ట్రీ రైతులు సభ్యులుగా ఉన్న ఎన్ఈసీసీ రోజువారీ గుడ్డు ధరలను నిర్ణయించడంలో కీలక ప్రాత్ర పోషిస్తున్నది. ప్రస్తుతం భారత పౌల్ట్రీ రంగం సుమారు రూ.1,14,000 కోట్ల విలువతో ప్రపంచంలోనే అతిపెద్ద మార్కెట్‌లో ఒకటిగా ఎదిగింది.ఏటా 13,800 కోట్ల గుడ్లను ఉత్పత్తి చేస్తూ, ప్రపంచంలోనే మూడవ అతిపెద్ద గుడ్ల ఉత్పత్తిదారుగా నిలిచింది. అయితే ఇందులో 11,000 కోట్ల గుడ్లు మాత్రమే వినియోగదారులకు అందుతున్నాయి. రవాణా లోపాల కారణంగా ఏటా 1,000 కోట్ల గుడ్లు వృథా అవుతున్నాయని 'ఇంక్-42' తన అధ్యయనంలో తెలిపింది. ఏపీ, తెలంగాణ, తమిళనాడు, పశ్చిమబెంగాల్, మహారాష్ట్ర తదితర రాష్ట్రాలు గుడ్ల ఉత్పత్తిలో ముందున్నాయి. ఒక భారతీయుడు ఏడాదికి సగటున 101 గుడ్లను మాత్రమే తింటున్నాడు. ఇది ప్రపంచ సగటు కంటే 44 శాతం తక్కువ.



సిరియా మాజీ అధ్యక్షుడు బాషర్ అల్ అసద్‌కు మరణశిక్ష ఖరారు

న్యూఢిల్లీ ఆగస్టు 11(మహాప్రభ)

సిరియా మాజీ అధ్యక్షుడు బాషర్ అల్ అసద్ కు .. స్థానిక కోర్టు మరణశిక్షను ఖరారు చేసింది. యుద్ధ నేరాలకు పాల్పడిన కేసులో ఆ శిక్షను విధించారు. సుమారు 14 ఏళ్ల పాటు సిరియాలో అంతర్యుద్ధాన్ని కొనసాగించారని, దాన్ని మర్దరగా తేల్చుతూ శిక్షను ఖరారు చేశారు. అసద్ సోదరుడు మాహర్ అల్ అసద్‌కు కూడా యుద్ధ నేరాల కింద మరణశిక్షను ఖరారు చేశారు. అయితే ఇద్దరూ కూడా ఈ కేసులో కోర్టుకు ప్రత్యక్షంగా హాజరు కాలేదు. బాషర్ తరపున ఆయన తల్లి బంధువు ఆతెస్ నాజీబ్ హాజరయ్యారు.సిరియా న్యాయ వ్యవస్థ తొలిసారి



బాషర్ అల్ అసద్‌కు మరణశిక్షను ఖరారు చేసింది.2024 డిసెంబర్‌లో అసద్‌తో పాటు ఆయన ఫ్యామిలీ రష్యాకు పరారీ అయిన విషయం తెలిసిందే.

హయ్యత్ తాహిర్ అల్ షామ్ నేతృత్వంలోని విపక్ష దళాలు దమస్కుస్‌కు దూసుకురావడంతో బాషర్ దేశం విడిచి పారిపోయారు. దీంతో సిరియాలో సుమారు 50 ఏళ్ల అసద్ ఫ్యామిలీ పాలన అంతమైంది. మానవ హక్కులు ఉల్లంఘనలకు పాల్పడడం, సామూహిక హత్యలకు పాల్పడిందెవరో అన్న కోణంలో విచారణ చేపట్టారు. సిరియా మాజీ అధ్యక్షుడు అసద్‌కు రష్యా ఆశ్రయం కల్పించిన విషయం తెలిసిందే. సిరియాలో జరిగిన మారణహోమంలో సుమారు 5 లక్షల మంది మరణించారు. లక్షల సంఖ్యలో జనం నిరాశ్రయులయ్యారు.

పంచాయతీ సామ్య.. వ్యక్తిగత ఖాతాకు!

-శాలిగౌరారంలో రూ 2.83 లక్షల బదిలీపై కలకలం
-సర్పంచ్ గుజిలాల శేఖర్బాబుపై తీవ్ర ఆరోపణలు..
సమగ్ర విచారణకు డిమాండ్

Grama Panchayat: Shaligowaram LGD Code :208082 Successfully Paid ePOs Select Year: 2026-2027 Purpose: Maintenance Of Sanitation Works And Purchase Of Sanitation Material As Per Note File No 08, Dt 15-07-2026 Amount: ₹ 60,000 Paid To: GUJILAL RAMANA Bank Account No.: *****4729 IFSC Code: *****0763 Voucher No./Date: XVFC/2026-27/P/18 [18/Jul/2026] Signed by Sachiv: Thatipamula Paparamulu (10 days ago) Signed by Sarpanch: Gujilal Shekar Babu (10 days ago) PFMS Process: (10 days ago) Acknowledgement Received on: 10 days ago Payment Received on: 10 days ago	Grama Panchayat: Shaligowaram LGD Code :208082 Successfully Paid ePOs Select Year: 2026-2027 Purpose: Due Payment Of Thal Bazar Cleaning As Per Note File No 08, Dt 15-07-2026 Amount: ₹ 1,728 Paid To: GUJILAL RAMANA Bank Account No.: *****4729 IFSC Code: *****0763 Voucher No./Date: XVFC/2026-27/P/16 [18/Jul/2026] Signed by Sachiv: Thatipamula Paparamulu (10 days ago) Signed by Sarpanch: Gujilal Shekar Babu (10 days ago) PFMS Process: (10 days ago) Acknowledgement Received on: 10 days ago Payment Received on: 10 days ago	Grama Panchayat: Shaligowaram LGD Code :208082 Successfully Paid ePOs Select Year: 2026-2027 Purpose: Purchase Of Tractor Diesel From Dec-2025 To March 2026 For Four Months As Per Note File No 08, Dt 15-07-2026 Amount: ₹ 68,000 Paid To: GUJILAL RAMANA Bank Account No.: *****4729 IFSC Code: *****0763 Voucher No./Date: XVFC/2026-27/P/13 [18/Jul/2026] Signed by Sachiv: Thatipamula Paparamulu (10 days ago) Signed by Sarpanch: Gujilal Shekar Babu (10 days ago) PFMS Process: (10 days ago) Acknowledgement Received on: 10 days ago Payment Received on: 10 days ago
---	---	--



Grama Panchayat: Shaligowaram LGD Code :208082 Successfully Paid ePOs Select Year: 2026-2027 Purpose: Thal Bazar Cleaning As Per Note File No 08, Dt 13-07-2026 Amount: ₹ 12,772 Paid To: GUJILAL RAMANA Bank Account No.: *****4729 IFSC Code: *****0763 Voucher No./Date: XVFC/2026-27/P/15 [18/Jul/2026] Signed by Sachiv: Thatipamula Paparamulu (10 days ago) Signed by Sarpanch: Gujilal Shekar Babu (10 days ago) PFMS Process: (10 days ago) Acknowledgement Received on: 10 days ago Payment Received on: 10 days ago	Grama Panchayat: Shaligowaram LGD Code :208082 Successfully Paid ePOs Select Year: 2026-2027 Purpose: Purchase Of Sanitation Material (Bleaching Powder) Amount: ₹ 24,000 Paid To: GUJILAL RAMANA Bank Account No.: *****4729 IFSC Code: *****0763 Voucher No./Date: XVFC/2026-27/P/14 [18/Jul/2026] Signed by Sachiv: Thatipamula Paparamulu (10 days ago) Signed by Sarpanch: Gujilal Shekar Babu (10 days ago) PFMS Process: (10 days ago) Acknowledgement Received on: 10 days ago Payment Received on: 10 days ago	Grama Panchayat: Shaligowaram LGD Code :208082 Successfully Paid ePOs Select Year: 2026-2027 Purpose: Repairs To Go Tanker As Per Note File No 08, Dt 15-07-2026 Amount: ₹ 70,000 Paid To: GUJILAL RAMANA Bank Account No.: *****4729 IFSC Code: *****0763 Voucher No./Date: XVFC/2026-27/P/17 [18/Jul/2026] Signed by Sachiv: Thatipamula Paparamulu (10 days ago) Signed by Sarpanch: Gujilal Shekar Babu (10 days ago) PFMS Process: (10 days ago) Acknowledgement Received on: 10 days ago Payment Received on: 10 days ago	Grama Panchayat: Shaligowaram LGD Code :208082 Successfully Paid ePOs Select Year: 2026-2027 Purpose: Purchase Of Fogging Machine Amount: ₹ 9,000 Paid To: GUJILAL RAMANA Bank Account No.: *****4729 IFSC Code: *****0763 Voucher No./Date: XVFC/2026-27/P/12 [18/Jul/2026] Signed by Sachiv: Thatipamula Paparamulu (10 days ago) Signed by Sarpanch: Gujilal Shekar Babu (10 days ago) PFMS Process: (10 days ago) Acknowledgement Received on: 10 days ago Payment Received on: 10 days ago
---	--	--	--


శాలిగౌరారం - ఆగస్టు 11 (మహాప్రభ)
ప్రజల అవసరాల కోసం వినియోగించాల్సిన గ్రామపంచాయతీ నిధులు వ్యక్తిగత ఖాతాకు బదిలీ అయ్యాయన్న ఆరోపణలు శాలిగౌరారం మండలంలో తీవ్ర చర్చకు దారితీశాయి. గ్రామపంచాయతీ నిధుల నుంచి గుజిలాల రమణ అనే వ్యక్తి బ్యాంకు ఖాతాకు ఏకంగా రూ 2,83,500 బదిలీ అయినట్లు వాచర్లు, చెల్లింపు వివరాలు చూపిస్తున్నాయని ఆరోపణలు వెల్లువెత్తుతున్నాయి. పంచాయతీ సర్పంచ్ గుజిలాల శేఖర్బాబు ఆధ్వర్యంలో జరిగినట్లు పేర్కొంటున్న ఈ చెల్లింపులపై పలు అనుమానాలు వ్యక్తమవుతున్నాయి. ప్యాకింగ్ మెషిన్ కొనుగోలు, ట్రాక్టర్ డీజిల్, సానిటేషన్ మెటీరియల్, బజార్ క్లీనింగ్, ట్యాంకర్ మరమ్మత్తులు, ట్రాక్టర్ సర్వీసింగ్ తదితర ఖర్చుల పేరుతో మొత్తాలు చెల్లించినట్లు వాచర్లలో పేర్కొనబడ్డ సమాచారం.

ఒక్క ఖాతాచే.. రూ 2.83 లక్షలు!
ప్యాకింగ్ మెషిన్ -- రూ 9,000
ట్రాక్టర్ డీజిల్ -- రూ 68,000
సానిటేషన్ మెటీరియల్ -- రూ 24,000
తాయి బజార్ క్లీనింగ్ -- రూ 12,772
క్లీనింగ్ బకాయలు -- రూ 1,728
పంచాయతీ ట్యాంకర్ మరమ్మత్తులు -- రూ 70,000
సానిటేషన్ పనులు, మెటీరియల్ -- రూ 60,000
ట్రాక్టర్ సర్వీసింగ్, మరమ్మత్తులు -- రూ 38,000
మొత్తం రూ 2,83,500



మెకానిక్స్ లు లేదా సేవలు అందించిన వ్యక్తులకు కాకుండా ఒక వ్యక్తిగత బ్యాంకు ఖాతాకు ఎందుకు వెళ్లాయనే ప్రశ్నలు ఇప్పుడు తలెత్తుతున్నాయి. అసలు బిల్లులు ఉన్నాయా? వాచర్లలో పేర్కొన్న పనులు వాస్తవంగా జరిగాయా? కొనుగోలు చేసిన మెటీరియల్ ఎక్కడ ఉంది? పనులకు సంబంధించిన కొటేషన్లు, సరఫరా రశీదులు ఉన్నాయా? రూ 2,83,500 మొత్తాన్ని ఒకే వ్యక్తి ఖాతాకు బదిలీ చేయడానికి కారణమేంటి? అనే ప్రశ్నలకు అధికారులు సమాధానం చెప్పాల్సిన అవసరం ఉంది.

అధికారుల విచారణ తప్పనిసరి
పంచాయతీ నిధుల వినియోగంపై పూర్తి స్థాయి ఆడిట్ నిర్వహించి, బ్యాంకు స్టేట్మెంట్లు, వాచర్లు, బిల్లులు, డిజిటల్ చెల్లింపుల వివరాలు, సంబంధిత పనుల భౌతిక స్థితిని పరిశీలించాలని గ్రామస్థులు కోరుతున్నారు. నిధుల వినియోగంలో



అక్రమాలు బయటపడితే బాధ్యులపై నిబంధనల ప్రకారం చర్యలు తీసుకోవాలని, ప్రజాధనానికి నష్టం జరిగితే ఆ మొత్తాన్ని తిరిగి రాబట్టాలని వారు డిమాండ్ చేస్తున్నారు. ఈ వ్యవహారంపై జిల్లా పంచాయతీ అధికారులు, జిల్లా కలెక్టర్ తక్షణమే స్పందించి నిజానిజాలను నిగ్గ తేల్చాలని గ్రామస్థులు కోరుతున్నారు.

ఇందిరమ్మ ఇళ్లు కావాలి

- మంత్రిని కోరిన ఎమ్మెల్యే మదన్ మోహన్
-పేదల ఇంటి కల నెరవేర్చేందుకు ఎమ్మెల్యే మదన్ మోహన్ చొరబ
-ఇందిరమ్మ ఇళ్ల పెండింగ్ బిల్లులు వెంటనే విడుదల చేయండి:
మంత్రికి ఎమ్మెల్యే విజ్ఞప్తి

ఎల్లారెడ్డి -11ఆగస్టు (మహాప్రభ)

ఎల్లారెడ్డి నియోజకవర్గంలో పేద, ఆర్థికంగా వెనుకబడిన కుటుంబాలకు అదనంగా 2,000 ఇందిరమ్మ ఇళ్లను మంజూరు చేయాలని ఎమ్మెల్యే మదన్ మోహన్ రాష్ట్ర రెవెన్యూ, హౌసింగ్ శాఖ మంత్రి పొంగులేటి శ్రీనివాస్ రెడ్డిని కోరారు. నియోజకవర్గంలో సొంత ఇల్లు లేని అనేక అర్హులైన కుటుంబాలు ఇంకా ఇళ్ల కోసం

ఎదురుచూస్తున్నాయని ఎమ్మెల్యే మంత్రికి వివరించారు. మొదటి విడతలో అవకాశం రాని నిజమైన లబ్ధిదారులందరికీ అవకాశం కల్పించేలా అదనపు ఇళ్లను మంజూరు చేయాలని విజ్ఞప్తి చేశారు. అదే సమయంలో ఇప్పటికే ఇందిరమ్మ ఇళ్లు మంజూరైన లబ్ధిదారులకు పెండింగ్లో ఉన్న బిల్లులు, నిర్మాణ దశలకు సంబంధించిన విడతల చెల్లింపులను త్వరితగతిన విడుదల చేయాలని కోరారు. నిధులు సకాలంలో అందితే లబ్ధిదారులు ఎలాంటి జాప్యం లేకుండా ఇళ్ల నిర్మాణాన్ని పూర్తి చేసుకుంటారని తెలిపారు. పేదల ఇంటి కలను సాకారం చేసే దిశగా ప్రభుత్వం తీసుకుంటున్న చర్యలకు తమ వంతు సహకారం అందిస్తామని ఎమ్మెల్యే మదన్ మోహన్ ఈ సందర్భంగా పేర్కొన్నారు.



కోల్కత్తాపహాడ్ గ్రామపంచాయతీలో నిధుల వినియోగం, అభివృద్ధి పనులపై విచారణ చేయాలి

-ఎంపీడివో కు వివరిత పత్రం సమర్పించిన వార్డు మెంబర్లు .



దేవరకొండ డివిజన్ ఆగస్టు 11 (మహాప్రభ)

కొండమల్లేపల్లి మండలం ఆగస్టు 11 కొండమల్లేపల్లి మండల కేంద్రంలో కోల్కత్తాపహాడ్ గ్రామపంచాయతీలో విడుదల అయిన నిధులు పట్ల విచారణ జరిపించాలని వార్డు మెంబర్లు ఎంపీడివో ని కలిసి వివరిత పత్రం అందజేసిన సంఘటన మంగళవారం చోటు చేసుకుంది పూర్తి వివరాలానికి వెలితే కోల్ మంతల పహాడ్ గ్రామపంచాయతీలో వీధి దీపాలు, రోడ్లు, పారిశుధ్యం తదితర మౌలిక వసతుల సమస్యలు పరిష్కారం కాకపోవడంతో గ్రామస్థులు మరియు వార్డ్ మెంబర్లు తీవ్ర ఆవేదన వ్యక్తం చేస్తున్నారు. అలాగే గ్రామపంచాయతీ నిధుల వినియోగం, అభివృద్ధి పనులకు సంబంధించిన ఎం బి లు, బిల్లులు, వాచర్లు తదితర రికార్డులపై పారదర్శకత కల్పించి సమగ్ర విచారణ చేపట్టాలని గ్రామస్థులు కోరుతున్నారు అదేవిధంగా, సర్పంచ్ భర్త అధికారిక హోదా లేకుండా పంచాయతీ పరిపాలన, అభివృద్ధి పనులు మరియు నిర్ణయ ప్రక్రియలో జోక్యం చేసుకుంటున్నారనే ఆరోపణలపై కూడా విచారణ జరిపించాలని కోరుతూ ఎంపీడివో ను కలిసి వివరిత పత్రం సమర్పించారు గ్రామపంచాయతీ నిధులు ప్రజల అభివృద్ధి కోసమే వినియోగించాలి పారదర్శకత, జవాబుదారీతనం పాటించి సమగ్ర విచారణ జరిపించాలని వార్డు మెంబర్లు బొడ్డుపల్లి మల్లయ్య నెల్లకంటి గోపి వస్మల సాలయ్య రామావత్ సీతారం రామావత్ లక్ష్మి ఎంపీడివోని కలిసి వివరితపత్రం అందజేశారు

కంబాలపల్లి లో పింఛన్ దరఖాస్తు ఫారంలు ఉచితంగా పంపిణీ చేసిన చందంపేట మాజీ ఎంపీపీ ఏడుపుల గోవింద్ యాదవ్.



దేవరకొండ డివిజన్ ఆగస్టు 11 (మహాప్రభ)

చందంపేట మండల పరిధిలో కంబాల పల్లి గ్రామపంచాయతీ కార్యాలయంలో తెలంగాణ రాష్ట్ర ప్రభుత్వం చేపట్టిన టు వర్క్. దివ్యాంగులకు మరియు వితంతువులకు మరియు ఓంటరి మహిళలకు అలాగే గీత కార్మికులకు పింఛన్ దరఖాస్తు ఫారంలను ఉచితంగా పంపిణీ చేసిన చందంపేట మాజీ ఎంపీపీ ఏడుపుల గోవింద్ యాదవ్ మరియు ఈ కార్యక్రమంలో వారితోపాటు కంబాలపల్లి ఉపసర్పంచ్ చిటు ముత్యయ్య యాదవ్ పంచాయతీ కార్యదర్శి గోనుగుంట్ల గోవిందుమరియు అధికారులు తదితరులు ఈ కార్యక్రమంలో పాల్గొన్నారు అర్హులైన ప్రతి ఒక్కరికి పింఛన్ అందేలా చూడాలని పంచాయతీ సెక్రటరీ కోరారు ఎక్కడ కూడా అవకతవకలు లేకుండా అర్హులైన వారిని గుర్తించాలని, తెలియజేశారు ,ఫారం నింపి సంబంధిత జిరాక్సును జతపరిచి వాటిని గ్రామపంచాయతీ కార్యాలయంలో సెక్రటరీ అందజేయాలని కోరారు

సీఎం రిలీఫ్ ఫండ్ చెక్కును అందజేసిన లక్ష్మీ పల్లి సర్పంచ్



దేవరకల్ల ఆగస్టు 11 మహాప్రభ

దేవరకల్ల మండలం లక్ష్మీ పల్లి గ్రామంలో ఈరోజు దేవరకల్ల నియోజకవర్గం ఎమ్మెల్యే మధుసూదన్ రెడ్డి ఆదేశాల మేరకు లక్ష్మం పల్లి గ్రామ సర్పంచ్ పెద్ద ముని లక్ష్మీ అంజనేయులు ఉప సర్పంచ్ కవిత నాగేశ్వర్ రెడ్డి చేతుల మీదుగా సీఎం రిలీఫ్ ఫండ్ చెక్కును అందజేశారు ఈ కార్యక్రమంలో కాంగ్రెస్ పార్టీ గ్రామ అధ్యక్షులు బోయ రాముడు పార్థి నాయకులు విలేజ్ సెక్రటరీ రామచంద్రయ్య సీఎం రిలీఫ్ ఫండ్ చెక్కులు పెద్ద ముని నరేష్ పెద్దమని చంద్రకళకు సర్పంచ్ అందజేశారు

మంచి నీళ్ల బోరుని లిపేరు చేయించిన 10 వార్డ్ కౌన్సిలర్

దేవరకల్ల ఆగస్టు 11 మహాప్రభ

దేవరకల్ల మున్సిపాలిటీ బల్స్ పల్లి గ్రామంలో మంచినీటి బోరును రిపేరు చేయించిన అరుణా చంద్రమౌళి ఎమ్మెల్యే మధుసూదన్ రెడ్డి ఆదేశాల మేరకు మున్సిపల్ చైర్మన్ దమయంతి గోవర్ధన్ రెడ్డి ఆదేశాల మేరకు రిపేరు చేయించిన పద్ వార్డ్ కౌన్సిలర్ అరుణా చంద్రమౌళి



రోడ్డు ప్రమాదంలో కారోబార్ కృష్ణ మృతి బాధాకరం.

-చిన్నారిని ఎత్తుకుని కంటతడి పెట్టిన పద్మాదేవేందర్ రెడ్డి.
-అంత్యక్రియలకు హాజరై నివాళులర్పించిన మాజీ డిప్యూటీ స్పీకర్.



మెదక్ జిల్లా -11ఆగస్టు (మహాప్రభ) .

పాపన్నపేట గ్రామపంచాయతీ కారోబారుగా విధులు నిర్వహిస్తున్న ఆకుల కృష్ణ రోడ్డు ప్రమాదంలో మృత్యుచెందడం బాధాకరమని మాజీ డిప్యూటీ స్పీకర్ ఎం. పద్మాదేవేందర్ రెడ్డి అన్నారు. సోమవారం రెండు ద్విచక్రవాహనాలు ఎదురెదురుగా ఢీకొన్న ప్రమాదంలో కృష్ణ మృత్యుచెందారు. విషయం తెలుసుకున్న పద్మాదేవేందర్ రెడ్డి మంగళవారం పాపన్నపేటకు చేరుకుని కృష్ణ అంత్యక్రియల్లో పాల్గొని నివాళులర్పించారు. అనంతరం కృష్ణ భార్య, కుటుంబ సభ్యులను పరామర్శించి ధైర్యం చెప్పారు. కృష్ణకు తొమ్మిది నెలల చిన్నారి ఉండటాన్ని చూసి పద్మాదేవేందర్ రెడ్డి భావోద్వేగానికి గురయ్యారు. చిన్నారిని ఎత్తుకుని కంటతడి పెట్టారు. కృష్ణ సోదరులు ఆకుల శ్రీనివాస్, ఆకుల భాస్కరేంద్రులు ఓదార్పు ధైర్యం చెప్పారు. అంత్యక్రియలు పూర్తయ్యే వరకు అక్కడే ఉండి కుటుంబ సభ్యులకు అండగా నిలిచారు.ఈ సందర్భంగా మాట్లాడుతూ.. తొమ్మిది నెలల చిన్నారిని చూసి తన మనసు కలచిపోయిందని ఆవేదన వ్యక్తం చేశారు. కృష్ణ కుటుంబానికి ఈ విషాదాన్ని తట్టుకునే శక్తి, మనోధైర్యాన్ని భగవంతుడు ప్రసాదించాలని ప్రార్థించారు. వీరి వెంట పార్టీ మండల అధ్యక్షుడు విష్ణువర్ధన్ రెడ్డి, మాజీ ఎంపీ చైర్మన్ వెంకటరెడ్డి, మాజీ సర్పంచ్లు గురుమూర్తి గౌడ్, లింగారెడ్డి, మాజీ రైతు సమస్యలు సమితి అధ్యక్షులు తాడేపల్లి సోములు, నాయకులు కాశీనాథ్ రావు, ఉప్పరి వెంకటేశం, రంగంపేట శ్రీనివాస్ తదితరులు ఉన్నారు.

ఎన్ఐఆర్ ప్రక్రియలో మెదక్ జిల్లా 100 శాతం పూర్తి.

-మెదక్ నియోజక వర్గంలో 2,20,427 మంది ఓటర్లలో 201705 మంది వివరాల డిజిటలైజేషన్.
-నర్సాపూర్ నియోజకవర్గంలో 2,32,714 మంది ఓటర్లలో 20,84,99 డిజిటలైజేషన్ పూర్తి.
-జిల్లా కలెక్టర్ ప్రతిమా సింగ్.



మెదక్ జిల్లా -11ఆగస్టు (మహాప్రభ) .

ఓటరు జాబితా ప్రత్యేక సమగ్ర సవరణ (ఎన్ఐఆర్) ప్రక్రియలో భాగంగా మెదక్ జిల్లా ఓటర్లకు సంబంధించిన ఎన్యూమరేషన్ ప్రక్రియ 100 శాతం పూర్తయిందని జిల్లా కలెక్టర్ ప్రతిమా సింగ్ మంగళవారం ఒక ప్రకటనలో తెలిపారు.ఈ సందర్భంగా జిల్లా కలెక్టర్ మాట్లాడుతూ, ఓటరు జాబితా ప్రత్యేక సమగ్ర సవరణ కార్యక్రమం జూన్ 25వ తేదీన ప్రారంభమైందని తెలిపారు. తొలి దశలో జూన్ 25 నుంచి జూన్ 30వ తేదీ వరకు ఓటర్లకు ఎన్యూమరేషన్ ఫారాలను పంపిణీ చేసినట్లు పేర్కొన్నారు.అనంతరం జూలై 1 నుంచి ఆగస్టు 10వ తేదీ వరకు బీఎల్ఓలు ఇంటింటికీ వెళ్లి పూర్తి చేసిన ఎన్యూమరేషన్ ఫారాలను సేకరించడంతో పాటు ఓటర్ల వివరాల పరిశీలన, ఫారాల డిజిటలైజేషన్ ప్రక్రియను చేపట్టారని తెలిపారు. ఎన్యూమరేషన్ ఫారాల సేకరణ, పరిశీలన, డిజిటలైజేషన్

ప్రక్రియను మెదక్ జిల్లాలో సూరూ శాతం పూర్తి చేసినట్లు వెల్లడించారు.మెదక్ నియోజకవర్గంలో మొత్తం 2,20,427 మంది ఓటర్లు ఉండగా, వారిలో 2,01,705 మంది ఓటర్ల ఎన్యూమరేషన్ ఫారాలను డిజిటలైజేషన్ చేసినట్లు తెలిపారు. ఇది మొత్తం ఓటర్లలో 91.51 శాతంగా ఉందని పేర్కొన్నారు.మిగిలిన 18,722 మంది ఓటర్లను అన్కలెక్టబుల్ గా గుర్తించినట్లు తెలిపారు. వీరిలో 5431 మంది మరణించిన వారు, 3433 మంది డబుల్ ఎంట్రీలు ఉన్నవారు, 8948 మంది శాశ్వతంగా ఇతర ప్రాంతాలకు తరలివెళ్లిన వారు,874 మంది ఆచూకీ లభించని వారు ఉన్నారని,36 అదర్స్ గా ఉన్నారని వెల్లడించారు.

ఆషాఢ అమావాస్య విశిష్టత భక్తి విశ్లేషణ

దేవరకల్ల ఆగస్టు 11 మహాప్రభ

దక్షిణాయంలో వచ్చే తొలి అమావాస్య అయిన ఆషాఢ అమావాస్య రోజున పితృదేవతలకు ఆహ్వానం పలుకుతూ తర్పణాలను విడిస్తే మంచినీరు సూచిస్తారు. కాబట్టి ఈ రోజున పెద్దలని తల్లుకుంటూ పితృకర్మలు నిర్వహించినా, వారి పేరున దానధర్మాలు చేసినా పెద్దల ఆత్మశాంతిస్తుందన్నమాట! ఆషాఢ అమావాస్య రోజున గౌరీ పూజ చేయడం కూడా మంచిదట. ఆషాఢ అమావాస్య మర్నాటి నుంచి శ్రావణ మాసం మొదలవుతుంది. శ్రావణ మాసం అంటే పెళ్లి ముహూర్తాలు మొదలయ్యే కాలం. కాబట్టి ఈ శ్రావణంలో అయినా మంచి పెళ్లి సంబంధం కుడరాలని కోరుకుంటూ, మాసానికి ముందు రోజున కన్నెపిల్లలు గౌరీదేవిని పూజిస్తారు. ఇందుకోసం పసుపు ముద్దని గౌరీదేవిగా భావించి, ఆమెను కొలుచుకుంటారు. బియ్యపు పిండితో చేసిన కుడుములను అమ్మవారికి నైవేద్యంగా సమర్పిస్తారు. ఈ రోజు గౌరీపూజ చేసుకుని ఆమె రక్షణ ధరించిన అవివాహితులకు త్వరగానే వివాహం జరుగుతుందని నమ్ముతారు. ఈ ఆషాఢ అమావాస్య రోజున గౌరీపూజ నోముని నోచుకుంటారట. ఈ ప్రతానికి ప్రధానదైవం గౌరీదేవి. తమ మాంగళ్యం కళకాలం నిలచి ఉండాలని గౌరమ్మను వేడుతారు. ఆషాఢ బహుళ అమావాస్యనాడు కొన్ని ప్రాంతాలలో దీపపూజ చేయడం కూడా కనిపిస్తుంది. ఆషాఢమాసంతో సూర్యుడు దక్షిణాయనానికి మరలుతాడు. రాత్రివేళలు పెరుగుతాయి, చలి మొదలవుతుంది. చలి, చీకటి



అనేవి అజ్ఞానానికి, బద్ధకానికి, అనారోగ్యానికి చిహ్నాలు. వాటిని పారద్రోలి వెలుగుని, వేడిని ఇచ్చేవి దీపాలు. అందుకు సూచనగా దీపపూజని చేస్తారు.

ఆషాఢ అమావాస్య వైశిష్ట్యం :

ఆషాఢ మాసపు అమావాస్య నక్షత్ర అమావాస్య, చుక్కల అమావాస్య. ఈ అమావాస్య నాడు దేవతలను ఒక్కసారి తలచినా, పూజించినా వేయి జన్మలు విడువకుండా అర్పించిన ఫలితం లభిస్తుంది. పితృశ్రాద్ధం, దానం, హోమం చేస్తే అక్షయ ఫలం

లభిస్తుంది. పితృదేవతలు సోమపథం అనే లోకంలో నివసిస్తుంటారు. వీరంతా మరీచి అనబడే ప్రజాపతి కుమారులు. వీరికి అగ్నిష్వాత్తులు అని పేరు. వీరి మానస పుత్రి పేరు అచ్చోద. ఈమె నదీ రూపంలో కూడా ప్రవహించేది. ఒకప్పుడు ఈమె వెయ్యి ఎళ్ళు స్త్రీ రూపంలో, తానే నదీ రూపంలో ప్రవహిస్తున్న తన తీరంలో తపస్సు చేసింది. పితృదేవతలు ప్రత్యక్షమయ్యారు. ఏం కావాలో కోరుకోమన్నారు. వారంతా మారు రూపాలలో, దివ్యరూపాలలో ఉన్నారు. అందులో ఒకాయన “మావసుడు”. అచ్చోద ఆయనను తన తండ్రిగా గుర్తించలేక భర్తవు కమ్మని వరం కోరింది. తండ్రిని కామించిన దోషంతో ఆమె మానవ స్త్రీ అయిపోయింది. కాని మావసుడు మాత్రం ఆమెను ఏమాత్రం కామించలేదు. మావస్య కాలేదు కనుక ఆమెకు అమావాస్య అని పేరు వచ్చింది. అనగా మావసునికి ప్రియురాలు కానిదీ అని అర్థం. ఆమె తపస్సుకు మెచ్చిన పితృదేవతలు ఆమె పేరుతో అమావాస్యా తిథిని ఏర్పాటు చేసి ఆరోజు పితృ తర్పణాలు ఇచ్చే వారికి అనంత సుఖాలు ఇస్తామని వరాలిచ్చారు. అచ్చోద మానవ స్త్రీ అయిపోయి పితృదేవతలని కరుణించమని కోరగా, వారు ఇరువది ఎనిమిదవ ద్వాపరంలో చేప కడుపు నుండి పుట్టి మత్స్యగంధిగా, సత్యవతిగా వరాశరుడు వల్ల కృష్ణ ద్వైపాయన మునిని పుత్రునిగా పొంది, కన్యగానే ఉంటావనీ, శంతన పత్నితావనీ, ఆపై వ్యాసుని వల్ల అనస్తావని వరమిచ్చారు. ఆమెయే సత్యవతిగా జన్మించింది. పండితులు చెప్పారు

బిజినెస్

నష్టాల్లో ముగిసిన స్టాక్ మార్కెట్.. సెన్సెక్స్ 388 పాయింట్లు పతనం

ఎలక్ట్రిక్ వెహికల్‌గా తిరిగి రానున్న టాటా నానో.. ఈసారి అదరగొట్టేస్తుందా

భారతీయ వాహన రంగంలో టాటా సంస్థ రూపొందించిన నానో కారు ఒక సంచలనం. అనుకున్నంత విజయం సాధించకపోయినా.. భారతీయులపై నానో కారు చూపిన ప్రభావాన్ని మర్చిపోలేం. సామాన్యుడికి కూడా తక్కువ ధరలోనే కారు (ఫోర్ వీల్‌ర్) అందించాలనే టాటా ప్రయత్నం మెచ్చకోదగ్గదే. 2009లో మార్కెట్లోకి విడుదలైన ఈ కారు 2018లో నిలిచిపోయింది. ఎనిమిదేళ్ల క్రితం ఆగిపోయిన ఈ కారు ఇప్పుడు తిరిగి మార్కెట్లోకి రాబోతుందనే ప్రచారం జరుగుతోంది. అయితే, ఈసారి సరికొత్తగా, అదీ ఎలక్ట్రిక్ వెహికల్ (ఈవీ)గా. త్వరలో టాటా నానో ఈవీ రాబోతుందనే ప్రచారం చాలాకాలంగా జరుగుతోంది. ప్రస్తుతం ఈవీల హవా నడుస్తోంది. టూ వీలర్స్, ఫోర్ వీలర్స్, హెవీ వెహికల్స్ కూడా ఈవీ మోడల్‌తో వస్తున్నాయి.ఈవీ కార్లకు మంచి డిమాండ్ ఉంటోంది. అందులోనూ టాటా నానో తరహా ఈవీ, కాంపాక్ట్ కార్లు కోసేందుకు వినియోగదారులు ఆసక్తి చూపిస్తున్నారు. చిన్నకార్లను కోరుకుంటున్నారు. అందువల్ల నానో ఈవీకి ఇదే మంచి టైమ్ అని మార్కెట్ వర్గాల అంచనా. దీనికి తగ్గట్లే నానో ఈవీని కంపెనీ రూపొందిస్తున్నట్లు సమాచారం. నానో ఈవీ అందుబాటులోకి వస్తే అనేక రకాలుగా ఉపయోగం ఉంటుందని మార్కెట్ వర్గాలు చెబుతున్నాయి. ఈ కారు చిన్న సైజ్‌లో ఉంటుంది. దీంతో సిటీ రోడ్ల మీద సులభంగా తిరగడానికి వీలుంటుంది. అలాగే, తక్కువ స్పేస్‌లోనే ఈజీగా పార్క్ చేయొచ్చు. ఈవీ కాబట్టి, ఖర్చు తక్కువ. మెయింటెనెన్స్ ఛార్జీలు కూడా తగ్గుతాయి. దీంతో టూ వీలర్స్ నుంచి చాలా మంది ఈజీగా నానో ఈవీకి మారిపోతారు. అందులోనూ మొదటిసారి కార్ కొనాలనుకునేవారికి ఇది మంచి ఛాయిస్ అవుతుంది. రెండో చిన్న కార్ కొనేవారికి కూడా ఇది ఉపయోగంగా ఉంటుంది. అయితే, గతంలోలాగా తక్కువ ధర అనే కాన్సెప్ట్ మాత్రమే కాకుండా.. ఈసారి సేఫ్టీ, ఫైల్డ్, ఫీచర్స్, డిజైన్ వంటి వాటికి ప్రాధాన్యం ఇస్తే బాగుంటుంది అనేది వాహనదారుల మాట. ప్రధానంగా మంచి సేఫ్టీ ఫీచర్స్ ఉండాలని వాహనదారులు కోరుతున్నారు. అలాగే, బెటర్ పెర్ఫామెన్స్, మంచి ఇంటీరియర్, లేటెస్ట్ సాఫ్ట్ టెక్నాలజీ వంటివి యాడ్ చేస్తే నానోకు తిరుగుండదు. సైజ్, కాస్ట్ తక్కువగా ఉన్న పెర్ఫామెన్స్ విషయంలో మాత్రం వెనుకడుగు వేయొద్దని ప్రజల ఆలోచన. ఇందుకు అనుగుణంగా నానో ఈవీ వస్తే మంచి సక్సెస్ సాధించడం ఖాయం. ఇక, టాటా ఇప్పటికే ఈవీ కార్లలో దూసుకెళ్తోంది. టీయాగో ఈవీ, పంచ్ ఈవీ, నెక్సాన్ ఈవీతోపాటు కొన్ని ఎన్‌యూవీలను కూడా లాంఛ్ చేసింది. ఇవన్నీ మంచి విజయం సాధించాయి. మరి టాటా నానో ఈవీ కూడా ఈ లిస్టులోకి వెళుతోందేమో చూడాలి. అయితే, నానో ఈవీపై టాటా సంస్థ ఇప్పటివరకు అధికారికంగా ప్రకటించలేదు.

భారత స్టాక్ మార్కెట్ మంగళవారం సప్తాల్లో ముగిసింది. సోమవారం లాభాల్లో ముగిసినప్పటికీ.. మంగళవారం సప్తాల బాటలోనే సాగింది. మధ్యాహ్నం 3.30 గంటలకు బ్రేడింగ్ ముగిసే సమయానికి బీఎస్ఈ సెన్సెక్స్ 388 పాయింట్లు నష్టపోగా, నిష్ఠీ 112 పాయింట్లు నష్టపోయింది. ఉదయం బ్రేడింగ్ సప్తాల్లోనే ప్రారంభమైంది. సోమవారం నాటి ముగింపుతో పోలిస్తే ఉదయం సెన్సెక్స్ 320 పాయింట్లు తక్కువగా 78,204 పాయింట్లు వద్ద ప్రారంభమైంది. నిష్ఠీ 94 పాయింట్లు నష్టంతో 24,490 వద్ద ప్రారంభమైంది. చివరకు బీఎస్ఈ సెన్సెక్స్ 388.19 పాయింట్లు (0.49 శాతం) నష్టంతో 78,154.25 వద్ద ముగిసింది.ఎన్ఎస్ఈ నిష్ఠీ కూడా 112.10 పాయింట్లు (0.46 శాతం) నష్టంతో 24,471.70 వద్ద ముగిసింది. బ్రాడర్ మార్కెట్ మాత్రం మిశ్రమ ఫలితాల్ని సాధించింది. బీఎస్ఈ మిక్స్డ్ సెలెక్ట్ ఇండెక్స్ 2.02 పాయింట్లు (0.01 శాతం) నష్టపోగా, బీఎస్ఈ స్మాల్‌కాప్ సెలెక్ట్ ఇండెక్స్ 34.63 పాయింట్లు (0.38 శాతం) లాభాలు పొందింది. నిష్ఠీ ఎఫ్ఎఫ్సీజీ 1.17 శాతం నష్టపోయింది. నిష్ఠీ



రియాల్టీ 1 శాతం నష్టపోయింది. నిష్ఠీ ఫార్మా మాత్రం 1.02 శాతం లాభపడింది. బీఎస్ఈ సెన్సెక్స్ 30 ఇండెక్స్‌లో టైటాన్, టీసీఎస్, హెచ్‌సీఎల్ టెక్, ఇన్ఫోసిస్, ఎటర్నల్ లాభపడ్డాయి. ఎటర్నల్ అత్యధికంగా 2.01 శాతం లాభపడింది. మరోవైపు భారతీ ఎయిర్‌టెల్, బజాజ్ ఫైనాన్స్, ఇండిగో,

అల్ట్రాటెక్ సిమెంట్, యాక్సిస్ బ్యాంక్ సంస్థలు సప్తాల్లో ముగిశాయి. ముఖ్యంగా అల్ట్రాటెక్ సిమెంట్ సంస్థ 2.75 శాతం నష్టపోయింది. అంతర్జాతీయ పరిణామాల నేపథ్యంలో క్రూడాయిల్ ధరలు పెరగడం మార్కెట్ సెంటిమెంట్‌ను దెబ్బతీసింది. దీంతో బ్రేడింగ్ సప్తాల్లో ముగిసింది. డాలర్‌తో రూపాయి మారక విలువ మరింత బలపడింది.

మంగళవారం 15 పైసలు తగ్గిన రూపాయి 95.43 వద్ద కొనసాగుతోంది. ఉదయం 95.38 వద్ద ఓపెన్ కాగా, మధ్యలో 95.37కు చేరింది. చివరకు 95.43 వద్ద ముగిసింది. బ్రెంట్ క్రూడాయిల్ బ్యారెల్ ధర 0.13 శాతం తగ్గి, 87.61 డాలర్ల వద్ద ట్రేడవుతోంది.

యాక్సిస్ ఎనర్జీతో ఓలా జట్టు

బెంగళూరు, ఓలా ఎలక్ట్రిక్ మొబిలిటీ లిమిటెడ్.. తాజాగా యాక్సిస్ ఎనర్జీతో జట్టుకట్టింది. 2032 నాటికి 20 గిగావాట్ల బ్యాటరీ ఎనర్జీ స్టోరేజ్ సిస్టమ్‌ను ఏర్పాటు చేయాలనే ఉద్దేశంతో ఈ ఒప్పందం కుదుర్చుకున్నట్లు కంపెనీ వరాలు వెల్లడించాయి.యూటిలిటీ-స్కేల్, సీఅండ్‌బిఎ ఎనర్జీ స్టోరేజ్ ప్లాట్‌ఫామ్‌లో తొలి ఒప్పందం ఇదేనని పేర్కొంది. 2028 తర్వాత ప్రతియేటా 5 గిగావాట్ల వరకు వార్షిక సామర్థ్యాన్ని పెంచుకోనున్నది.

18 నెలల్లో 17 కేజీలు తగ్గిన సర్పరాజ్ ఖాన్.. ఇది కదా కమ్‌బ్యాక్ అంటే..!

టీమిండియా టెస్ట్ జట్టులోకి సర్పరాజ్ రిఎంట్రీ
18 నెలల్లో 17 కిలోల బరువు తగ్గిన సర్పరాజ్
ఆగస్టు 15 నుంచి శ్రీలంకతో తొలి టెస్టు ప్రారంభం

టీమిండియా యంగ్ బ్యాటర్ సర్పరాజ్ ఖాన్ తిరిగి భారత జట్టులోకి వచ్చేశాడు. నిలకడగా పరుగులు చేస్తున్నా.. ఫిట్ నెస్ కారణాలతో జట్టుకు దూరమైన అతడు.. ఇప్పుడు అనూహ్యంగా జట్టులోకి వచ్చాడు. శ్రీలంకతో టెస్ట్ సిరీస్ కోసం ఎంపిక చేసిన జట్టులోని సాయి సుదర్శన్ గాయంతో దూరం కావడం అతడికి కలిసొచ్చింది. దానికి తోడు ఫిట్‌నెస్‌పై కూడా ఫోకస్ చేసి.. మంచి శరీరాకృతి సంపాదించాడు. దీంతో జట్టులోకి తనను ఎంపిక చేయాల్సిన పరిస్థితిని అతడు సృష్టించాడు.గతంలో భారీ బరువు వల్ల కొన్ని ఇబ్బందులు ఎదుర్కొన్న సర్పరాజ్ ఖాన్.. ఇప్పుడు సూపర్ స్లిమ్ అయ్యాడు. గత 18 నెలల్లోనే అతడు సుమారు 17 కేజీల బరువు తగ్గాడని సమాచారం. దీంతో చాలా హుషారుగా సర్పరాజ్ కనిపిస్తున్నారు. ఇటీవల ముంబై టీ20 లీగ్‌లో అతడు మెరుపు బ్యాటింగ్‌తో ఆకట్టుకున్నాడు. ఆగస్టు 15 నుంచి శ్రీలంకతో టెస్ట్ సిరీస్ ద్వారా.. ఆదిరిపోయే కమ్



బ్యాక్ ఇవ్వాలని భావిస్తున్నారు.నిజానికి శ్రీలంకతో టెస్ట్ సిరీస్ కోసం సుదర్శన్ రీఫైన్‌మెంట్‌గా ముగ్గురి మధ్య పోటీ ఏర్పడింది. రుతురాజ్ గెక్సాడ్, షేక్ రషీద్ పేర్లు కూడా వినిపించినా.. స్పిన్‌ను సమర్థవంతంగా ఎదుర్కొంటాడనే పేరున్న సర్పరాజ్

వైవే.. సెలక్టర్లు మొగ్గుచూపించారు. అయితే అతడికి తుది జట్టులో చోటు దక్కుతుందా లేదా అన్నది తేలాల్సి ఉంది. మహమ్మద్ కైఫ్ లాంటి మాజీ ఫ్లేయర్.. డ్రుప్ జురెల్ ఫ్లేయర్లో ఫ్లేయింగ్ లెవెల్‌లోకి తీసుకోవాలని సూచించాడు. మరి టీమ్ మేనేజ్‌మెంట్ ఏం ఆలోచిస్తోంది.. అతడికి చోటు దక్కుతుందా.. లేదా అన్నది తేలాల్సి ఉంది. శ్రీలంకతో సిరీస్ కోసం భారత జట్టు.. శుభ్‌మన్ గిల్ (కెప్టెన్), కేఎల్ రాహుల్ (వైస్ కెప్టెన్), యశస్వి జైస్వాల్, రిషభ్ పంత్ (వికెట్ కీపర్), ధృవ్ జురెల్ (వికెట్ కీపర్), రవీంద్ర జడేజా, కుల్దీప్ యాదవ్, మానవ్ సుతార్, మహ్మద్ సిరాజ్, ప్రసిద్ధ్ కృష్ణ, గుర్నామ్ బ్రర్, దేవదత్ పడికర్, సారాంజ్ జైన్, ఆకిల్ నబీ, సర్పరాజ్ ఖాన్

స్పోర్ట్స్ ఎంట్రీ

సిరాజ్ కాదు.. భారత జట్టు అస్తం ఆ కుర్రాడే..!

వామన్ మ్యాచ్‌లో గెలుపొందిన భారత జట్టు టెస్టు సిరీస్‌కు సిద్ధమవుతోంది. శ్రీలంక ఎలెవన్ బ్యాటర్ల ముందు తేలిపోయిన మన బౌలర్లు ఏ మేరకు రాణిస్తున్నారు? అనేది ప్రశ్నార్థకంగా మారింది. మరో నాలుగు రోజుల్లో గాలీలో మ్యాచ్ ఉండడంతో... లంక బ్యాటర్లను నిలువరించే పేసర్ ఎవరు? అనేది ఆసక్తి రేపుతోంది. ఈ నేపథ్యంలో శ్రీలంక దిగ్గజం పర్వేష్ మొహరూఫ్ తమ ఆటగాళ్లకు టీమిండియాలోని పొడగరి పేసర్ నుంచి ముప్పు ఉందని తెలిపాడు. టెస్టు సిరీస్‌లో ఆ కొత్త బౌలర్ శుభ్‌మన్ గిల్ సేసకు ప్రధాన అస్త్రం అవుతాడని మహరూఫ్ పేర్కొన్నాడు.టెస్టు సిరీస్‌లో ఓవేపు గాయాలు.. మరోవైపు శ్రీలంక ఎలెవన్‌పై భారీగా పరుగులిచ్చుకున్న బౌలర్లు.. భారత జట్టుకు నవాల్‌గా మారనున్నాయి. ప్రధాన పేసర్ జస్ప్రీత్ బుష్రా గైర్‌జూరిలో సిరాజ్ నేతృత్వంలోని టీమిండియా బౌలింగ్ దళం ఏమేర రాణిస్తుంది? అనేది చూడాలి. అయితే.. అరంగేట్రం నుంచి ఆకట్టుకుంటున్న గుర్నామ్ బ్రార్ టీమిండియా తరపుమకు అవుతాడని శ్రీలంక వెటరన్ పర్వేష్ మహరూఫ్ అన్నాడు.‘పాత బంతితో బుష్రా రివర్స్ స్పింగ్ రాబట్టగలడు. ఇప్పుడు అతడు దూరమవ్వడం భారత్‌కు ఎదురుదెబ్బ. దాంతో, టీమిండియా వికెట్ తీసే అవకాశాలపై ప్రభావం పడుతుంది. కానీ, సిరాజ్ మంచి బౌలర్. అయితే.. ఈ సిరీస్‌లో ఇండియాకు గుర్నామ్ బ్రార్ కీలకం కానున్నాడు అని నా అభిప్రాయం. అతడు బౌన్స్ రాబట్టగలడు. అతడిలో మంచి పేస్‌తో పాటు కసి కూడా ఉంది. కానీ, అతడు ఇంకా టెస్టులు ఆడలేదు. అయినా సరే .. లంక బ్యాటర్లను గుర్నామ్ ఇబ్బంది పెట్టగలడు. ఇక స్పిన్సర్ల విషయానికొస్తే.. జడేజా, కుట్టివ్.. సుతార్, సరాన్జ్‌లో ఒకరిని ఆడించే అవకాశముంది’ అని మహరూఫ్ వెల్లడించాడు. ఆగస్టు 15న గాలీ స్టేడియంలో ఆతిథ్య లంకను భారత జట్టు ఢి కొట్టనుంది.

పెళ్లి పేరుతో మోసం.. రేప్ కేసులో ఐపీఎల్ ఫ్లేయర్ అభిషేక్ పోరెల్ అరెస్ట్!

పెళ్లి పేరుతో మోసం చేశాడని వైద్య విద్యార్థిని ఆరోపణ కోరితా హైకోర్టు ఆదేశాలతో అభిషేక్ చర్యలు

భారత దేశవాల్లీ క్రికెట్‌తో పాటు ఐపీఎల్‌లో ఢిల్లీ క్యాపిటల్స్ తరపున మెరుపులు మెరిపించిన యువ వికెట్ కీపర్ బ్యాటర్ అభిషేక్ పోరెల్ తీవ్రమైన లైంగిక దాడి ఆరోపణల్లో చిక్కుకున్నాడు. పెళ్లి పేరుతో తనపై అత్యాచారానికి పాల్పడ్డాడని ఓ వైద్య విద్యార్థిని ఇచ్చిన ఫిర్యాదు ఆధారంగా పశ్చిమ బెంగాల్‌లోని హుగ్లీలో పోలీసులు పోరెల్‌ను అరెస్ట్ చేశారు. హుగ్లీలోని ఎమామి సిటీలో అతడిని అదుపులోకి తీసుకుని, వైద్య పరీక్షలు నిర్వహించిన అనంతరం చించురా న్యాయస్థానంలో హాజరుపరిచారు.బాధితురాలి ఫిర్యాదు ప్రకారం.. 2023 జనవరి నుంచి అభిషేక్ పోరెల్‌తో అమెకు పరిచయం ఏర్పడింది. పెళ్లి చేసుకుంటానని చెప్పి, పోరెల్ తనతో శారీరక సంబంధం పెట్టుకున్నాడని సదరు విద్యార్థిని ఆరోపించింది. తాము కలిసి విదేశాలకు సైతం

వెళ్ళామని తెలిపింది. ఏడాది కాలంగా వీరి మధ్య విబేధాలు తలెత్తాయి. ప్రశ్నించిన తనపై దాడి చేసి, బెదిరింపులకు పాల్పడ్డాడని బాధితురాలు తన ఫిర్యాదులో తీవ్ర ఆరోపణలు చేసింది. ఈ కేసులో పోలీసులు సరైన చర్యలు తీసుకోవడం లేదని బాధితురాలు కలకత్తా హైకోర్టును ఆశ్రయించింది. ధర్మాసనం ఈ అంశాన్ని తీవ్రంగా పరిగణిస్తూ, నిందితుడైన అభిషేక్ పోరెల్‌ను వెంటనే అరెస్ట్ చేయాలని, అతడి వద్ద ఉన్న ఎలక్ట్రానిక్ పరికరాలను సీజ్ చేయాలని జూలై 14న బెంగాల్ పోలీసులకు

అల్లరి నరేష్ 'రంభ ఊర్వశి మేనక' టీజర్ విడుదల..

నవ్వులు పంచేందుకు వస్తోన్న టాలీవుడ్ కామెడీ కింగ్!



టాలీవుడ్ కామెడీ కింగ్ అల్లరి నరేష్ హీరోగా నటిస్తున్న తాజా చిత్రం 'రంభ ఊర్వశి మేనక'. చంద్రమోహన్ చిత్రపరిశ్రమలో తెరకెక్కుతున్న ఈ సినిమాపై ప్రేక్షకుల్లో మంచి అంచనాలున్నాయి. తాజాగా ఈ చిత్రానికి సంబంధించి మేకర్స్ టీజర్ను విడుదల చేశారు. ఈ చిత్రంలో అల్లరి నరేష్ సరసన నలుగురు కథానాయికలు రాశిసింగ్, విష్ణు ప్రియా, సురభి, ప్రిషా సింగ్ నటిస్తున్నారు. తన వంశ పారవర్తంగా వచ్చిన కోరికల బుక్తో భుమి మీదకి రంభ, ఊర్వశి, మేనకలను పిలిచిన అనంతరం జరిగిన పరిణామలు ఎంతో అనేది ఈ సినిమా స్టోరీ. ప్రముఖ నిర్మాణ సంస్థ అన్నపూర్ణ స్టూడియోస్ (ఛాఅబ్బుజూబిటిఐ ఛాఅబిటి) బ్యానర్పై వస్తున్న ఈ సినిమా పూర్తిగా విశ్వాదాత్మక నేపథ్యంలో రూపొందుతోంది. విడుదలైన టీజర్ ఆధారితం నవ్వులు పూయిస్తూ, అల్లరి నరేష్ మార్క్ కామెడీ ఎంటర్టైన్మెంట్ గా ఉండబోతుందని స్పష్టం చేస్తోంది. ఈ చిత్రం సెప్టెంబర్ 04న ప్రేక్షకుల ముందుకు రాబోతుంది.

కలెక్షన్లలో కనకరాజు దూకుడు



మెగాహీరో వరుణ్ థేజ్ హీరోగా నటించిన తాజా చిత్రం 'కొరియన్ కనకరాజు' బాక్సాఫీస్ వద్ద దూసుకుపోతోంది. హీరో కామెడీ నేపథ్యంలో తెరకెక్కిన ఈ సినిమా మొదటి వీకెండ్లోనే సుమారు రూ. 37 కోట్లకు పైగా వసూళ్లను రాబట్టి అద్భుతమైన విజయాన్ని అందుకుంది. ఇక వీకెండ్ ముగిసిన తర్వాత వచ్చిన మొదటి వర్కింగ్ డే అయిన సోమవారం కూడా ఈ సినిమా తన జోరును ఏమాత్రం తగ్గించలేదు. కఠినమైన 'మండి టెస్ట్'ను ఈ చిత్రం చాలా విజయవంతంగా పాస్ అయింది. విడుదలైన నాలుగో రోజు అయిన సోమవారం ఒక్కరోజే బుక్మెంట్ మరియు డిస్ట్రిబ్యూట్ ఫ్లాట్ ఫారమ్ల ద్వారా 70 వేలకు పైగా టికెట్లు అమ్మడవ్వడం విశేషం. దీనివల్ల మొదటి వారపు రోజుల్లోనూ సినిమాకు ప్రేక్షకుల నుంచి అద్భుతమైన స్పందన లభిస్తోందని స్పష్టమవుతోంది. ఇలాగే కలెక్షన్స్ కొనసాగితే రాబోయే రోజుల్లోనూ థియేటర్లలో ఈ చిత్రం హవా మరింత ఎక్కువగా ఉండే అవకాశం ఉంది. ఇదిలాఉంటే, ఈ సినిమా ఘన విజయం సాధించిన సందర్భంగా చిత్ర యూనిట్ సక్సెస్ మీట్ను ఘనంగా నిర్వహిస్తోంది. ఈ వేడుకకు మెగాస్టార్ చిరంజీవి ముఖ్య అతిథిగా విచ్చేయనున్నారు. మేరపాక గాంధీ దర్శకత్వం వహించిన ఈ చిత్రంలో వరుణ్ థేజ్ సరసన రితికా నాయక్ హీరోయిన్గా నటించగా, ఎన్.ఎన్. భమన్ సంగీతం అందించారు. ప్రముఖ నిర్మాణ సంస్థలు యువి క్రియేషన్స్ మరియు ఫస్ట్ డ్రేమ్ ఎంటర్టైన్మెంట్స్ సంయుక్తంగా ఈ చిత్రాన్ని నిర్మించాయి.

మెగా ఆఫర్ కొట్టేసిందట?

గత ఏడాది సంక్రాంతికి 'సంక్రాంతికి వస్తున్నాం'.. ఈ ఏడాది సంక్రాంతికి 'అనగనగా ఒక రాజు'.. ఇలా వరుస సంక్రాంతి విజయాలతో పండుగ హీరోయిన్గా పేరు గాంచింది హర్యానా అందం మీనాక్షి చౌదరి. ప్రస్తుతం నాగచైతన్యతో 'పుష్కర్' చిత్రంలో నటిస్తూ బిజీగా ఉన్నది ఈ అందాలభామ. ఇదిలావుంటే.. ఓ అపూర్వమైన అవకాశం మీనాక్షి చౌదరి తలుపు తట్టినట్లు ఫిల్మ్ వర్సల్లో ఓ వార్త బలంగా వినిపిస్తున్నది. మెగాస్టార్ చిరంజీవి కథానాయకుడిగా కేఎస్ రవీంద్ర(బాబీ) దర్శకత్వంలో తెరకెక్కుతున్న 'మెగా 158'(వర్కింగ్ టైటిల్) చిత్రంలో మీనాక్షి చౌదరి నటించనున్నదట. అయితే.. ఆమె హీరోయిన్ పాత్ర కాదని, ఓ అతిథి పాత్రలో ఆమె కనిపిస్తుందని తెలుస్తున్నది. ఈ సినిమా ఫ్లాష్ బ్యాక్ లో ఆమె పాత్ర ఉంటుందట. మరో ఆసక్తికరమైన విషయం ఏంటంటే.. ఫ్లాష్ బ్యాక్ లో వచ్చే మెగాస్టార్ పాత్రలో చాలా వేరియేషన్స్ ఉంటాయని, మాఫియా నేపథ్యంలో ఆయన పాత్ర సాగుతుందని వినికిడి. యాక్షన్, ఫ్యామిలీ ఎమోషన్స్ ప్రధానంగా సాగే ఈ సినిమాను కేవీఎస్ ప్రొడక్షన్స్ పతాకంపై వెంకట్ కె.నారాయణ, లోహత్ నిర్మిస్తున్న విషయం తెలిసిందే.

భారీ రన్ టైమ్ తో రాబోతున్న యక్ 'టాక్సిక్'..



సౌత్ ఇండియన్ రాకింగ్ స్టార్ యక్ హీరోగా నటిస్తున్న మ్యాన్ అవేబిడ్ పాన్ ఇండియా మూవీ 'టాక్సిక్'. గీతా మోహన్ దాస్ దర్శకత్వంలో తెరకెక్కుతున్న ఈ సినిమాపై భారీ అంచనాలు నెలకొన్నాయి. కేజీఎఫ్ సిరీస్ తర్వాత యక్ నుండి వస్తున్న చిత్రం కావడంతో ప్రేక్షకుల్లో మరియూ థ్రీడ్ వర్సల్లో విపరీతమైన క్రేజ్ ఉంది. తాజాగా ఈ సినిమాకు సంబంధించి ఓ ఆసక్తికరమైన వార్త ఫిల్మ్ నగర్ సర్క్యుల్లో చక్కర్లు కొడుతోంది. ఈ చిత్రానికి 3 గంటల 11 నిమిషాల భారీ రన్ టైమ్ ఉండబోతున్నట్లు సమాచారం. సినిమా కథాంశం, యాక్షన్ సీక్వెన్సులు మరియు ఎమోషనల్ డ్రామాకు తగినట్లుగా నిడివి కాస్త ఎక్కువగా ఉండొచ్చని, దాదాపు మూడు గంటల పాటు సినిమాను నడిపించేలా దర్శకురాలు ప్లాన్ చేస్తున్నారనే వార్త జరుగుతోంది. అయితే దీనిపై చిత్ర యూనిట్ నుంచి ఇంకా అధికారిక ప్రకటన రావాల్సి ఉంది. ఇక ఈ సినిమాను ఐమాక్స్ ఫార్మాట్ లో కూడా విడుదల చేయబోతున్నారు. అయితే ఇందులో విశేషం ఏమిటంటే కన్నడ నుంచి రెండు సినిమాలను (కేజీఎఫ్ 2, టాక్సిక్) ఐమాక్స్ ఫార్మాట్ లో విడుదల చేసిన ఏకైక హీరోగా యక్ రికార్డులకెక్కాడు.

నాగార్జున 'నాగ్100' నుంచి బిగ్ అప్డేట్..

-ఆగస్టు 29న ఎలాంటి సర్ప్రైజ్స్ రానున్నాయి..!

అక్కినేని అభిమానులు ఎంతో ఆసక్తిగా ఎదురుచూస్తున్న నాగార్జున 100వ చిత్రం 'నాగ్100'పై ఎట్టతేలకు ఓ కీలక అప్డేట్ బయటకు వచ్చింది. కొంతకాలంగా ఈ ప్రాజెక్ట్ గురించి రకరకాల వార్తలు, ఊహాగానాలు సోషల్ మీడియాలో వైరల్ అవుతున్న సంగతి తెలిసిందే. తాజాగా ఈ సినిమాకు సంబంధించిన ప్రమాధనల్ కార్యక్రమాలను ప్రారంభించేందుకు మేకర్స్ సిద్ధమవుతున్నట్లు తెలుస్తోంది. నాగార్జున పుట్టినరోజు ఆగస్టు 29. ఈ ప్రత్యేక రోజునే 'నాగ్100' ప్రమాధనకు శ్రీకారం చుట్టమన్నట్లు తాజా సమాచారం. ఇందులో భాగంగా సినిమాకు సంబంధించిన ఫస్ట్ లుక్ పోస్టర్ తో పాటు ప్రత్యేక బర్త్ డే గ్రండ్స్ ను సోషల్ మీడియా వేదికగా విడుదల చేయనున్నారని తెలుస్తోంది. ఇప్పటివరకు 'నాగ్100'కు సంబంధించి అధికారికంగా పెద్దగా వివరాలు బయటకు రాకపోవడంతో, ఆగస్టు 29న విడుదల కానున్న అప్డేట్ పై అభిమానుల్లో భారీ ఆసక్తి నెలకొంది. నాగార్జున 100వ సినిమా కావడంతో ఈ ఫస్ట్ లుక్ ఎలా ఉండబోతుందనే చర్చ కూడా మొదలైంది. నాగార్జున తన కెరీర్లో ఎన్నో విభిన్నమైన పాత్రలు, ప్రయోగాత్మక చిత్రాలతో ప్రేక్షకులను అలరించారు. ఇప్పుడు ఆయన కెరీర్లో అత్యంత ప్రత్యేకమైన ఫేలురాయిగా నిలవబోతున్న 100వ చిత్రం కావడంతో 'నాగ్100'పై సహజంగానే అంచనాలు భారీగా ఉన్నాయి. ఈ సినిమా కథ, కాన్సెప్ట్, నాగార్జున పాత్రతో పాటు భారీ తారాగణం ఉంటుందా? అనే విషయాలపై అభిమానుల్లో ఆసక్తి నెలకొంది. అయితే ఇప్పటివరకు మేకర్స్ మాత్రం ప్రాజెక్ట్ సంబంధించిన పూర్తి వివరాలను అధికారికంగా వెల్లడించలేదు. 'నాగ్100' చిత్రానికి రా కాల్క్ దర్శకత్వం వహిస్తున్నారు. 100వ సినిమా వంటి ప్రతిష్టాత్మక ప్రాజెక్టు ఆయన ఎలా తెరకెక్కించబోతున్నారనే ఆసక్తి కూడా ఉంది. నాగార్జున ఇప్పటికే తగ్గట్లుగా కథను ప్రత్యేకంగా డిజైన్ చేస్తున్నట్లు ప్రచారం జరుగుతోంది. ప్రస్తుతం ఈ ప్రాజెక్ట్ కు సంబంధించిన మలన్ని వివరాలను మేకర్స్ గోప్యంగా ఉంచుతున్నారు. ముఖ్యంగా సినిమా జానర్, నాగార్జున లుక్, ఇతర నటీనటులు, టెక్నికల్ టీమ్ వంటి అంశాలపై అధికారిక ప్రకటన రావాల్సి ఉంది. నాగార్జున పుట్టినరోజు సందర్భంగా విడుదల చేయనున్న ఫస్ట్ లుక్ పోస్టర్, బర్త్ డే గ్రండ్స్ తో 'నాగ్100' ప్రపంచాన్ని తొలిసారి ప్రేక్షకులకు పరిచయం చేయాలని మేకర్స్ ప్లాన్ చేస్తున్నట్లు టాక్. ఈ అప్డేట్తో సినిమాపై ఉన్న ఊహాగానాలకు కొంతమేర తెరవడే అవకాశం ఉంది.

